



Дата: 18.07.2012

СООПШТЕНИЕ

Новини за Електронската Здравствена Картичка

Почитувани,

Електронската здравствена картичка ќе се користи како медиум на записи и преноси на информации за осигурениците во опсежен и многукратно сложен систем на здравствена заштита. Картичката ќе биде носител на личните, административни и здравствени податоци содржани во е-здравствениот картон на секој пациент.

Секоја картичка го идентификува лицето во здравствениот и останатите системи во Република Македонија. Издавањето на електронската здравствена картичка е регулирано со *Законот за здравствено осигурување* и со *Правилникот за формата и содржината на картичката за здравствено осигурување и за начинот на нејзиното издавање, водење, користење и доказот за платен придонес за задолжително здравствено осигурување како и со Правилникот за висината на трошоците за издавање, замена на загубена или оштетена и за повторно активирање на блокирана електронска картичка за здравствено осигурување, како и начинот на нивно плаќање.*

Електронската здравствена картичка во прв момент ќе значи укинување на сини картони, а потоа и на хартиената здравствена легитимација.

Електроска здравствена картичка ќе се користи при секоја посета на лекар, при користење на болнички, лабораториски и останати медицински услуги, земање на лекови во аптеките, земање на медицински помагала, користење на услуги на брзата помош и при сите останати процеси поддржани со апликативна поддршка на информатизираниот здравствен систем на Република Македонија.

Корисниците на картичката, осигуреници, односно пациенти како и целиот медицински персонал картичката ја користат според однапред дозволени правила на деловната политика на здравствениот систем и на ФЗОМ. Картичката за некои групи на лица има повеќекратна функционалност (како што е дигитално потпишување), додека за мнозинството на осигуреници картичката ќе претставува преносен, електронски запис на сегашната здравствена книшка и медицинскиот картон.

Системот за управување со авторизацијата, поточно системот за доделување на право, односно функционалност на секоја поединечна картичка во системот, како и на групи на картички, физички ќе биде сместен во ФЗОМ. Системот за управување со картичките, односно за надзор и управување со животниот циклус на секоја поодделна картичка исто така е сместен во ФЗОМ.

Подрачните служби, каде се одвиваат процесите на примање на барањата за издавање на ЕЗК, издавање на изработени картички на осигурениците (поединечно) или на нивниот работодавач (групно), процесите на измени и дополнувања на податоците на картичките, како и сите останати процеси дефинирани со деловната политика, комуникацијата со CAS и CMS системите ја остваруваат со VPN конекција. Со поврзаноста на подрачните служби и на централниот систем овозможена е видливост и достапност на сите податоци и нивно ажурирање.

Секој корисник на картичката ќе има можност на персонален компјутер, по пат на апликација достапна на интернет страниците на ФЗОМ, самостојно да ја користи картичката за промена на PIN-от, за читање на личните медицински податоци запишани во електронската здравствена картичка и останатите функционалности, доколку се поддржани, а во согласност со предефинираните права на централно управуваната авторизација.

Согласно последните измени во Законот за здравствено осигурување предвидено е електронската здравствена картичка да се наплатува. Во „Правилникот за висината на трошоците за издавање, замена на загубена или оштетена и за повторно активирање на блокирана електронска картичка за здравствено



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА
www.fzo.org.mk

Адреса: Македонија бб, 1000 Скопје
Тел.: 02 3289 000
ИНФО ЛИНИЈА
(БЕСПЛАТНА) 0800 33 222
Е-пошта: info@fzo.org.mk
Web: www.fzo.org.mk

осигурување, како и начинот на нивно плаќање“ акт на Министерството за здравство, објавен во Службен весник на Република Македонија бр. 68 На 04.06.2012 година, е пропишана висината на трошоците за издавање, замена за загубена или оштетена електроска картичка за здравствено осигурување, како и начинот на нивно плаќање.

Висината на трошоците за издавање на електронската картичка за здравствено осигурување изнесува 250,00 денари.

Висината на трошоците за издавање на електронската картичка за здравствено осигурување за невработени лица, пензионери со нето пензија до 15.000, 00 денари (со доказ за износ на последна пензија) и самохрани родители и деца без родители и родителска грижа до 18 година (приложуваат решение од надлежниот Центар за социјална работа при Министерството за труд и социјална политика), како и за лицата осигурани преку нив изнесува 100,00 денари, освен за лицата кои се корисници на социјална парична помош и членовите на нивните семејства и лицата корисници на постојана парична помош, кои се ослободени од трошоците.

Со Правилникот е утврдена и висина на трошоците за замена на загубена или оштетена електроска картичка за здравствено осигурување за сите осигуреници и осигурени лица и изнесува 250, 00 денари.

Исто така со овој Правилник е утврдена висина на трошоците за повторно активирање на блокирана електронска картичка за здравствено осигурување која изнесува 100,00 денари.

Средствата по сите наведени основи се уплатуваат со налог за плаќање – Образец ПП 50, на Трезорска сметка – Министерство за здравство, трансакциска сметка: 1000000000 630 95, банка на примач: НБРМ, сметка на буџетски корисник: 1900100434 787 19, приходна шифра и програма: 723819 10.

Со Почит.
ФЗОМ